

### እንተይ ተባህለ እንታይ ተገብረ?

እዚ ተሸታተሊ ጽሕፋት ኢዚ ነቶም መሪሕነት ሰዲህኤ ቅዋም ሰልፊ ብምጥሓስን ንልዕና-ሕገ ብምግሃስን ዝወሰደም ሓድነት ሰልፊ ናይ ምፍራስ ወሰታት እንታይ ከምዝመስሉ ህዝቢ ንድሕሪት ምልሰ ኢሉ ከምዝፈልገዎም ንምግባር ዝቐርብ ዘሎ ኮይኑ፡ ብሓይ ሸንሽ “ንልዕልና-ሕገ ዘይግዛእ ባህርያት ላዕላዊይ መሪሕነት ሰዲህኤ”፡ በቲ ካልኦ ሸንሽ ካኣ “ሓይነት ሰልፊ ንምድሓን ዝተሻየዱ ጸዕርታት” እንታይ ከምዝመስሉ ንምጽብራቕ ኢዮ። ንልዕልና-ሕገ ረገጹ ንሕገ መሪሕነት ዘይምእዘዝ፡ “ዲሞክራሲያዊ” ኣይኮነን ዝብሉ፡ ኣብ ዕርቃቲ ወጻኢ ቀደም ዝፈሸሰ ናይ ምብራቕ ዓለም (ናይ ስታሊንን ናይ ማላንን) ኣተሓሳስባ ዘዓሙውን ስለዘልፈ፡ ዲሞክራሲ ማለት “ድምጺ ብዝሒ” ማለት ከምዘይኮነ ገለ መባራብሪ እንተኾናም ብማለትውን ኢዮ። ብተወሳኺ፡ “ዘበንኩም ዘበኩ-ግርምቢ፡ ንባሩድ ኣሸፍኩም፡ ጎብ ደይባም፡ ዓቕብ ወጻኢም፡ ቐልቐል ወሪዶም፡ ኤርትራዊ መንነት ዝፈጠሩን ዘሰቑሉን ጆጋት፡ ብደረሰ ዘሸፍኩ ዝነበሩን ብካሓድትን (those who committed treason) ዘቐጥቑጥ” ዓማጽን ዘይፍትሓውን ዘበን ምዃኑ ግንዛቤ እንተረኸብኩምውን ሕማቕ ኣይኮነን። ከምቲ ኣበው ዝብልዎ፡ “ድሕሪት ዝቐደሚቲሰ፡ ንቐደሚት ዝኸዱ ንዘለዉ ንድሕሪት ዝኸዱ ዘለው ይመስሎ” ስለዝኸነሰ፡ ሕጂ “ንቐርኒ ጭራ” ኢዮ ኢሉኩም ከትነግሩና ምፍታንኩምውን ብዙሕ ዘገርም ዮብሉን። እንታይዳኣም “ሞነን ድኻስ ኣብ ምርሳቲ ይቕህም” ከምዝባሃል፡ ጊዜ/ዘበን ሓዲግዎ ዝኸደ መሪሕነት፡ መሕዲሪ/መቐነዩ እንተረኸበ ኣብ ምግፍጋፍ ኢዮ ዛኣቱ።

ሕጂ ካኣ እቲ ንሰዲህኤ ከም ካንሰር (cancer) ውሽጢ-ውሽጢ ክበልጥን ከላቕዮን ዝጸንሐ፡ ናይ መለኸቲ ኣሰራርሓ፡ (1) ብኸረረት ነጻ ሓጋጊ ኣካል (ማእከላይ ባይቶ) - ስልጣንን ሓላፍነትን ማእከላይ ባይቶ (ማባ) ብፈጻሚት ሸማባላ (ፈሽ) ዝተመንዘዐ፡ (2) ዓማጺ፡ ኣግላልን ገባትን ባህርያት ፈሽ፡ (3) ኣገደሰቲ ሰልፋዊ ጉዳያት ውሕዳት ብምስጢር ቅድሚ ወግዓውያን ኣክባታት፡ ኣክባታት ብምክያድ (the meeting before the meeting) ዝውሳኑ [ምስጢር-ዊት ሰልፊ (ውዳብ)] ቃልዕ ወጻኢ። እዞም ውሕዳት መሪሕነት ሰዲህኤ ዛኣተ ሒዞም ካብ ሰዲህኤ “ተጎሊሎም” ከምዝኸዱ ይነግሩና ኣለዉ። ከምቲ ኣበው ዝብልዎ “ባዓል ኣመል ኣመሉ ነይገድፍ” ኢዮ እልና ከንኣልፎ። ብቐርጺ ይኹን ብተሕዝቲ ንሰዲህኤ ዘሰቑሉን ዝለበሱን፡ “እቲ ንመሪሕነት ሰልፊ ካብ ደግሲ ምፍንጫላት” ክገላገልን፡ ካብ መለኪ ባህርያቱ ንኸለገመን ከይተሓለሎ ክጸገት ዝጸንሓ፡ ዝሰፍሐ መሰረታት ሰልፍን ኣገሰቲ መሪሕነትን ዘጠቓለለ፡ ናይ ምእራም ሓይሊ ስለዘሉ፡ ሰዲህኤ ከቐጸልን ምስ ዝሰፍሐ ህዝቢ ኤርትራ ኮይኑ ካኣ ተላኸኡ ክፍጽም ኢዮ። እዚ ብደግሲ ምፍንጫላት ዝላቕ ዘሎ “ዝተጎለለ” ሓይሊ፡ ብቐርጺ ይኹን ብተሕዝቲ ንሰዲህኤ ዘይመስልን ንተልእኮ ሰዲህኤ ዘይውክልን ምዃኑ፡ ሰልጡ ህዝቢ ኤርትራ ከሰተባህሉሉ ዘለዎ ሓቂ ኢዮ። ተልእኸ ሰዲህኤ፡ ምስፋን “ሓይነት፡ ፍትሒ፡ ሰላም፡ ፍቕሪ፡ ስኒትን ምክእኣልን” ኣብ ህዝቢ ኤርትራ ስለዝኸነ፡ ሰዲህኤ ልሳን “ብደግሲ ምፍንጫላት” ዝላቕ ውሕዳት መለኸቲ ከተሳሲ ኣይትኸእልን ኢዮ ጥራሕ ዘይኮነሰ፡ ባዓቶም ክገብሩዎውን ኣይከእሉን ኢዮም።

“ኣደ ሓዲርሲ ጭሕሚ ምስኣውጻኣ ትቐብጽ” ከምዝባሃል፡ መሪሕነት ሰልፊ ምስ ጊዜ ልቦና ይገብሩ ይኹን ዝብል ዝነበረ ትጽቢትና ኣይሰለጠን። ሕጂ፡ ቅዋም ሰልፊ ኣይተጥሓሱ፡ ልዕላን-ሕገ ኣኸብሩ፡ ናይ ሰልፊ ጸገም ልቦና ገርኩም ብሰልፋዊ ዋዕላ ፍትሕዎ፡ ትጋዮ ኣለኹም ገይጋኹም ኣርሙ ኢሎም ሓድነት ሰልፊ ንምሕላውን ንምዕቃብን ንኸቃሉኩ ዝጸንሑን ዘለዉን መሰረታትን ታሕተዎት ኣካላት ሰልፍን ካብ ሰልፊ ናይ ምግላልን ምስገጃግን ውሳኔታት ላዕላዊ መሪሕነት ሰልፍ ውሲዱስ ኣብ ምትግባር ይርከብ ኣሎ። ሕሉፍ-ሓሊፎም ንኣሕልቕትኹም መሪሕነት ከመይ ገርኩም ተጋጊኹም ትብሉ፡ ሕጂ “ዋዕላ” ዘይኮነሰ፡ “መዲድ ተሰኪምኩም ተምበርኪኹም ይቐርታ ከትሓቱ ኣለኩም” ክብሉ ጀሚርኦም ኣለዉ። ኣብ ባህርያት እጅ ኣብ መንገድ ኣባላት ስድራ-ቤት ዝፍጠር ባኣሲ፡ “መዲድ ብምስካም ይቐርታ ተሓታቲትካ ኣይኮነን ዝውገን፡ ይኹን ካኣ፡ ነቶም ተጋጊኹም ዝበልጡም ከም ዳናት ገይርኦም እንተቐጸርኦምውን፡ ነታ መዲድ ተሰኪሙ መን ይቐርታ ከተትት ከምዝግበእ ንምፍላጥሲ ናብታ “ሰልፋዊ ዋዕላ” ምኽድ ተደሊ ኢዮ። እቲ ጸገም ግን፡ መሪሕነት ሰልፊ “ባዕሉ ከሳሲ፡ ባዕሉ ሞጽቲ፡ ባዕሉ ፈራዲ ስለዝኸነ፡ ንባዕሉ ርእሲ-ሕገ ገይሩ ስለዝቐጸርን” ኣብ “ሰልፋዊ ዋዕላ” ኣቲኹም ብዛዕባ ሰዲህኤ ምዝታይስ ይተረፍኩም፡ “መዲድ ተሰኪምኩም ይቐርታ ሕተቱ” ምባል ምጅማሩ ኢዮ። ሰባት ካብ ቃልሲ እንተብኸሩ፡ ንሱ ዝተግዓተ ዝመስሎ መሪሕነት ሰዲህኤ፡ ቅድሚ ሕጂ ብሰንኪ ዝወሰደም “ጉጉያት ኣታኣላልያ ግርጭታት” ካብ ቃሲ ኣልገሰም/ብኹሪም ንዝብለም ተቃላስቲ እንዳጸበ፡ ርእዩን ይዕወት ኣለኹ ክብለናውን ይፍትን ኣሎ። “ሕጂ”ውን ነዞም ተጋጊካ ተኣሪም ዝብሉኒ ዘልፈ፡ “መዲድ ተሰኪምኦም ይቐርታ እንተዘይመትከን ጥዕና ኣለክን” ኢልካ ክሕለፍ ይካኣል እኳ እንተኸነ፡ ብከምዚ ዓይነት ናይ “ኣግላልትን፡ ገባትን፡ መለኸትን” ቃና ካብ ፍትሓዊ ቃልሲ ዝበኩር ኣካል ከምዘየል እዚ “ጉላል” መሪሕነት ሰዲህኤ ኣቐዲሙ እንተተገንዘቡውን ሕማቕ ኣይኸውንን።

ካብ ታሪኽ ዘይተማህሩ ግን ካኣ ናይ ታሪኽ ተንተንቲ ክኹን ዝደልዩን፡ ናይ “ምብራቕ ዓለም ዲሞክራሲ” ፈሊግን ኢና ባሃልትን፡ “ልዕልና መሪሕነት” እምበር “ልዕልና-ሕገ” የልቦን፡ ዝዓይነቱ ናይ መለኸቲ መዝሙር ከሰምዑና ካብዝጅምሩውን ሓይሊ ጊዜ ኮይነ ኣሎ። ቅዋም ሰልፊ ኣይተጥሓሱ፡ ንልዕልና-ሕገ ተማእዘዙ እንተተባህሉ፡ ሓንቲ ዝኣፎም፡ “ከምኡ ኣይትበሉና፡ ኣብ ጉባኤ እንዲና ተመርጽና” ኢዮም ዝብሉ። ኣብ ጉባኤ እንዲና ተመርጽና፡ እኖ ኣብ ጉባኤ ስለዝተመረጸካ “ኣይትጋንን ማለት ዱዩ? ወይስ ንኸትገ መሰል ኣለካ፡ ዝሓተካውን የልቦን ማልት ዶ ቮን ይኸውን?” ከምኡ ኢዮ ኢዮም ክብሉና ዝደልዩ ዘለዉ። እዚ እን ኩላን ካኣ ናይ መለኸትን ዓመጽትን ጠባያት ኢዮን። እቲ ዘገርም፡ ከምታ ኢሳያስ ንፍትሒ ኣይትቃላሱ ዝብላ፡ እዚ ኣቶምውን ከምኡ ክብሉና ምህቃናም ኢዮ። ንሕና፡ እቶም ንሰዲህኤ ዝለበሰናዮ፡ ዝጓሰናዮን ዝሃነጽናዮን ጥራሕ ዘይኮነሰ፡ ምስልናን ቅርጽናን ትሕዝቶና ንሱ (ሰዲህኤ) ዝኸነ ኣካላት፡ ካብ ሰዲህኤ ኪዱ ክብሉናውን ይሕንጠዩ ጸኒሓምን ኣለዉን። ሰዲህኤ ዶ ካብ ሰዲህኤ ክኸይድ ይኸእል ኢዮ? ኪድ እጅ ኣይንብሎን (ብሰልፋዊ ዋዕላ ኣብልና ዘለና ፍልልያት ንፍታሕ ኢና ንብል ጸኒሕናን ዘለናን)፡ ክኸይድ እንተደለየ ግን እቲ ነብሱ ዝጎለለን፡ ንቅዋም ሰልፊ ዝጠሓሰን፡ ንልዕልና-ሕገ ዝረገጸን፡ ናይ “ሸልጊ” በትሩ ኣውጣዊጡ ሸልግ ክብል ዝጸንሓ መሪሕነት ሰልፍን ሳዓብቱን ዝሓዘ ጉጅላ ኢዮ ዝኸይድ።

እንተ እቲ ንዓመጽ ኣይፋል ምባል ፍትሒ ዝለዝኸነ፡ ንፍትሓዊ ቃልሲ መሰረታትና ዝግግቶ ሓይሊ ኣይክህሉን ኢዮ(6ይ ክፋል ተመልከት)።

ሻዳሻይ ክፋል 07/11/2017

ገብረ ገብረማሪያም (ዶ.ር.)

**ሕማቅ ማሕረስ መነደር ትላግ፡ ሕጂውን እንተኾነ ምድላን ሓድነት ሰልፊ መሰልን ግዴታን መሰረታት ኢዩ**

ሰዲህኤ አብ ታሪኽ ዝተሰርሐ ሓድነት ዝሕላገቱ (ሓድነት ራኢ፡ ሓድነት ህዝቢን ሃገርን፡ ሓድነት ባህግታት ህዝቢ፡ ወ.ዘ.ተ.) አብ ታሪኽ ቃልሲ ናይ ዝተጓገዱ ሓይልታት ውህደት ኮይኑ፡ አብ ታሪኽ ዝተገብሩ ናይ ምብትታን ወስታት፡ አብ ዝግበር ናብ ዲሞክራሲያዊ ስርዓት ሰግግር ቃልሲ ንኸይድገውን፡ ዝተበታተነ ቃልሲታት ህዝቢ ኤርትራ ብምውህሃድ፡ ናይ ህዝቢ ኤርትራ ጥሙር ቃልሲ ንምኸያድ ዓሊሙ ዝተበገሰ ሰልፊ ኢዩ። ስለዝኮነ፡ ሰዲህኤ ዝተበታተነ ንምጥርናፍ ዝጽዕት ጥራሕ ዘይኮነስ፡ ኩለንተንኡ አንጻር ምብትታን፡ ምፍንጫልን ምፍንጫላትን ንኸኸውን ዝተፈጥረ ሰልፊ ኢዩ ነይሩ። ኢዚ ካላ ባህግን ድሌትን ናይቶም ዘቕምዎ መሰረታት/አባላት ጥራሕ ዘኮነስ፡ እንተላይ ናይ ኩሉ ደላይ ፍትሕን ሓድነትን ዝኾነ ኤርትራዊ ሕብረት-ሰብ ኢዩ ነይሩ። ይኹንምበር፡ ነቲ ዝተበታተነ ቃልሲታት ምጥርናፍን ምዕኸኸን ይትረፍ፡ መሪሕነት ሰልፊ ካብ ደግሲ ናይ ምብትታን/ምፍንጫል ሕማም ክላቕቕ ስለዘይካለ፡ ሕጂውን ገና እቲ ናይ ምብትታንን ምፍንጫላትን ነጎዳ ይሃምም ኣሎ። መሪሕነት ሰልፊ፡ ነቲ ክገብር ዝጸንሐ ቅዋማውን ሕጋውን ጥሕሰታት ብዝላዓለ ናህሪ ብምቕጻል፡ ንሕጋዊ መሪሕነት ዘባ ሰሜን ኣመሪካ ንምፍራስ ዘይሕጋዊ ውሳኔ ወሲዱ ኣሎ። ንሓድነት ሰዲህኤ ዝፈታተኑ ወስታታት ናይ ምውሳድ ኣመሉ ሓዱሽ እኳ እንተይኮነ፡ ሓይል ኣንገጣ፡ ግራትካ በሊዑስ ኣብ ደገልካ ይሰፍር ከምዝባሃል፡ መሪሕነት ሰልፊ ስርዓት ሰልፊ ኣፍሪሶ ኩብቕዕ፡ ነቲ ኣይፋል ንምፍንጫል ኢሉ ዝምኸት ዘሎ መሰረታት ከወንጅልን ክኸስስን ህርድግ ምባሉ ኢዩ። ስጋ ጎይታናይ ይብላ፡ ደቂ ጎይታ ከመሰላ ከምዝባሃል ኢዩ ነገሩ። እንተ እቲ ገዝካ ሓዊ ወሊዑ እንዳይደ እንከሎ፡ እድካን እግርኻን ኣጣሚርካ ረከ፡ ማይ ኣፍሲስካ ከተጥፍኦ ኣይትፈትን፡ ዝዓይነቱ ኣባሃህላ፡ ካብ ፍጹም መለኸቲ ዝሞሃብ “ፍትሒ” ኢዩ እልና ጥራሕ ክንሓልፎ።

ከምዝፍለጥ፡ መሪሕነት ሰልፊ ንዝራኣዩ ፍልልያት ይኹኑ ግርጭታት ብልበናን ብልዝብን ኣብ ክንዲ ዝፈትሖም፡ ንዝተፈልዩ ሓሳባት/ርእዮታት ንዝለዎም ኣባልት ናይ ምንጻግን ናይ ምግላልን ስጉምትታትን ውሳኔታትን ክወስድ ከምዝጸንሐ ኩላህና ክንኸታተሎ ዝጸናሕና ሓቂ ኢዩ። ንሱ ጥራሕ ዘይኮነ፡ መሪሕነት ሰልፊ፡ ቅዋም ሰልፊ ብተደጋጋሚ ብምጥሓስን፡ ልዕልና-ሕጊ ብምግሃስን ንሓድነት ሰልፊ ዝፈታተኑ ውሳኔታት ክውስንን ከተግብርኻውን ጸኒሑ ኢዩ። መፍለስ ሓንቲ ጸገሪ ኣላቶም ንዓኣ ከጥፍኦ ይሰሓብ ከምዝባሃል፡ ነታ እንኮ ግን ካላ ኣገዳሲት ዝኮነት ሕላገት ሰዲህኤ ዝኾነት “ሓድነት” ንምስባር፡ እቲ ቅዋም ሰልፊ ምጥሓስን ልዕልና-ሕጊ ምርጋጽን ሕጂውን መሪሕነት ሰልፊ ብዘይምቁራጽ ይቕጽሎ ኣሎ። **ብዓንቀጽ 5.10.2 ቅዋም ሰልፊ መሰረት፡** ዘባዊ ጉባኤ ሰሜን ኣመሪካ እቲ ዝላዓለ ሰልጣን ሰልፍ ኣብ ዘባ ሰሜን ኣመሪካ ኢዩ። መሪሕነት ዘባ ካላ **ብዓንቀጽ 5.9.1 ቅዋም ሰልፊ መሰረት፡** ኣብ ዘባ ሰሜን ኣመሪካ ኩሉ መዳያዊ ዕማማት ሰልፊ ይመርሕን፡ ዕዮታት ንኡስ ዘባታት የዋሃህድን የማእክልን። ይኹንምበር፡ ነዞም ዓንቀጻት ብምጥሓስን ብዘይ ኣፍልጦ ዘባዊ መሪሕነትን፡ ኣበመንበር ሰልፊ ምስ ገለ ጨፍፍር ሰዲህኤ ኣብ ዘባ ሰሜን ኣመሪካ ክራኹብ ከምዝቕነየን ይራኹብ ከምዘሎን ጋህዲ ኮይኑ ኣሎ። ዋሓጥዮ እንተበከዋስ ትጎስመሉ ከምዝባሃል፡ ኣቦ መንበር ሰልፊ፡ ድሕሪ ምስ ዘሕጋውያን ኣካላት ምርኻቡ፡ ህጹጽ ናይ ፈሽ ኣኬባ ብምጽዋዕ፡ ንሕጋዊት መሪሕነት ዘባ ሰሜን ኣመሪካ ብዘይ ሕጊ ከእፍርሳ ከምዝወሰነውን ዝዝከር ኢዩ። ብተወሳኪ፡ ነቶም ብዘይ ሕጊ (ቅዋም ሰልፊ ብምጥሓስ) ብሕቡእ ብምእካብ ዝተጠራነጉ እም ካላ ኣቦ መንበር ሰልፊ ቅዋም ሰልፊ ብምጥሓስ ኣፍልጦ ክህበም ዝመረጸ ጉጂላ ዝሓለፈ ሰንበት (09 ሓምለ 2017) ዘይሕጋዊ ናይ ተለኮንፈረንስ ኣኬባ ገይሩ ኣሎ። እዚ ቅዋማዊ ጥሕሰታት እዚ ናይቲ ብቕጻሊ ብመሪሕነት ሰልፊ ክካይድ ዝጸንሐ ንመሪሕነት ዘባ ሰሜን ኣመሪካ ኣዳኪምካ ብመሪሕነት ሰልፊ ዝደልይዎም ሰባት ናይ ምትካኣ ዘመተ መቕጻልታ ኮይኑ፡ መሪሕነት ሰልፊ ማእከል ዝገበረ ሰልፊ ናይ ምብታን ሓደገኛ ወስታ ኢዩ።

እንተ እቲ ብፈሽ ተውሲዱ ዝባሃል ዘሎ ንሕጋዊት ዘባዊ መሪሕነት ናይ ምፍራስ ውሳኔ፡ ዘይሕጋውን ንጹግን ኢዩ። ጉባኤ ዘባ እቲ ዝላዓለ ሰልጣን ሰልፊ ኣብ ዘባ ስለዝኾነ፡ ብጉባኤ ዘባ ዝተመርጸት መሪሕነት ዘባ፡ ኣብ ጉባኤ ዘባ ጥራሕ ኢዩ ክትወርድ ትኸእል። እዚ ካላ ኣብቲ ብሕጋዊት ዘባዊ መሪሕነት ተወዲቡ ብዕልት 25 ሰነ 2017 ዝተኸየደ ዘባዊ ተለኮንፈረንስ፡ ኣባላት ዘባ ነቲ ውሳኔ ፈሽ ዘይሕጋውን ዘይቅዋማውን ኢሎም ምንጻግ ጥራሕ ዘይኮነስ፡ ነታ ኣብ 4ይ ጉባኤ ዘባ ዝተመርጸት መሪሕነት ዘባ ከም ሕጋዊት ሰልጣን ሰልፊ ኣብ ዘባ ሰሜን ኣመሪካ ከምዝፈልጥዎን፡ ሰልፋዊ ስራሓታ ክትቕጽል ከምዘለዎን፡ ኩሉ ዘድሊ ደገፋት ብማሃብ ኣብ ጎድና ደው ከምዝብሉን ብምሉእ ዕግበት ኣረጋጊጾም። **ሕጂውን እቲ እንኮነ ምድላን ሓድነት ሰልፊ መሰልን ግዴታን መሰረታት ስለዝኾነ፡ ዝተባህለ እንተተባህለ ነዞም ዝሰዕሱ ሓቕታት ክዝንግደም የብልናን፡-**

- 1. **እቲ ቀንዲ ጉዳይ፡ ልዕልና-ሕጊ ብመሪሕነት ሰልፊ ተጣሒሱን ይጣሓሰ ኣሎን ዝብል ኢዩ። ስለዚ፡ ልዕልና-ሕጊ ደስ ሕጊ ዝጣሓሰ ውሳኔታት መሪሕነት ሰልፊ ይቕጽም (ይከበር) ዝብል ኢዩ እቲ ንሰዲህኤ ገጢምዎ ዘሎ ብዓህን ከሳዳዊ ሕቶን።** እዚ ካላ ሰልፋዊ (ንኹሉ ኣባል ሰልፊ ዝምልከት) ሕቶምበር ዘባዊ ወይ ናይ ዘባ ሰሜን ኣመሪካ ጥራሕ ኣይኮነን ኮይኑውን ኣይፈልጥን። ከም ናይ ሓደ ዘባ ጉዳይ/ሕቶ ጥራሕ ኣምሲልካ ከተቕርቦ ምፍታን ሸፈጥን ኣብ ልዕሊ መሰረታትካ ዘለካ

ንዕቅትን ካብ ምርአዩ ሓሊፉ፡ መፍትሒ ከኸውን ኣይክእልን ኢዩ። ምሉእ ኣባል ሰዲህኤ ከምዘፈልጦን ያዕ ከምዘብሎን ምግባር ናይ ኩሉ ዳላይ ሓድነት ሰዲህኤ ኣባል ሓላፍነትን ግዴታን (ዓንቀጽ 4.4.9፡ 4.3.5 ቅዋም ሰልፊ) ስለስኹነ ካኣ መሪሕነትን ዘባ ሰሜን ኣመሪካ ነቲ ኣሰካፊ ኩነታት ኩሎም ኣባላት ሰልፊ ከምዘፈልጡም ብዝኸእሎ መንገዲ ከገብር ሰልፋዊ ሓላፍነት ኣለዎ። ከምቲ ኣበው ዝብልዎ፡ “ዘእዊ ኪረድእዎ፡ ሰስምዕ ኪሰምዕዎ” ስለዝኾነ፡ ናብ መላእ መሪሕነት ሰልፊ ከነእውን ከነስምዕን እንተተማያየጥናን እንተፈትናን መሰላትናን ግብኣትናን (ዓንቀጽ 4.4.9፡ 4.3.5 ቅዋም ሰልፊ) ንገብር ስለዘልናስ ዘስክፍና ኣይኮነን። ኩሎም መሪሕነት ሰልፊ (ዓለም-ለኻዊ) ብዛዕባ ውሽጣዊ ሓድነት ሰልፎም ዘትዮም መፍትሒ ከይገብሩሉ፡ መሪሕነት ሰልፊ ዝገብር ዘሎ ሓበሬታ ናይ ምዕፋን ወስታት መስል ኣባላት ዝረገጸ ቅዋማዊ ጥሕሰት ኢዩ። ሕጋዊት መሪሕነትን መሪሕነትን ዘባ ሰሜን ኣመሪካ፡ ዓፈና ይኣክል ኢሎም ናብ ምሉእ ኣባል ሰልፊ የእውዩ ኣለዉ። እቲይ-ምንታይሲ ንሓድነት ሰዲህኤ ዘዕቑብዎ፡ መሪሕነት ሰልፊ ጥራሕ ስለዝኾኑ። እዚ ብመሪሕነት ሰልፍን ሳሳብቱን “ሰልፊ ንምፍራስ ኣኪባታት ኣካይዶም፣ እገለ ዝመርሓ ሰልፊ ሰራሖም፣ እገለን እገለን ከምዚ ባሉ፣ ወ.ዘ.ተ.” እንዳተባህለ ንመሪሕነት ሰልፍ (ብቐንዱ ንኣብ ካለኣት ክፍላተ-ዓለማት ዝርከቡ) ንምድንጋር ዝገበሩ ዘለዉ ወፈራታት፡ ናይ ሓሶትን ጸለመን ዘመተታት ምጅናም ኩሎም መሪሕነት ሰልፊ ከግንዘብዎምን ከነጽግዎምን ይግባእ።

2. ከምዝፍለጥ፡ ነቲ መሪሕነት ዘባ ሰሜን ኣመሪካ ሓድነት ሰልፊ ንምዕቃብ ብተደጋጋሚ ናብ መሪሕነት ሰልፊ ከቐርቦም ዝጸንሐ ሕጋዊ ለበዋታት፣ ምሕጽንታታትን መዘከራትን፡ መሪሕነት ሰልፊ ጸማም እዝኒ ስለዝሃበሉ እቲ ጸዕራታት ፍረ ክርከቦ ኣይትኻእሉን። መሪሕነት ሰልፊ ኣብ ክንድ ገይግኡ ዝእርም፡ ሓጥያት እንተተዳጋገመስ ጽድቂ ይመስል ከምዝባሃል፡ ንጥሕሰት ሕጊ ብጥሕሰት ሕጊ ውግሑ-ጸብሐ ከምልስ ንርኢ ኣለና። ንመሪሕነት ዘባ ሰሜን ኣመሪካ ንምፍራስ ዝተግብሩ ስርዓታውን ሕጋውን ጥሕሰታት፡ ግብረ-መልሲ ነቲ መሪሕነት ዘባ ከተቐርቦ ዝጸንሐት ሕጋዊ ለበዋታት፣ ምሕጽንታታትን መዘከራትን፡ ኢዩ። መሪሕነት ዘባ ብዕለ ምስተጎስዮትን ከምዘየለ ምስተቐጽረትን፡ ሕጂ ከ እንታይ ንግበር ኢላ መዳባታ ከተስተኻኸልን ሓድሽ መንገዲ ከተናድን ስለዝነበራ፡ እም ካኣ ጉዳይ ሓድነት ሰልፊ ንኹሉ መሪሕነት ሰልፊ ስለዝምልከት፡ ኩሉ ኣባል ሰልፊ ነቲ ጉዳይ ከምዘፈልጦ ንምግባር ዘኸእላ ኣኼባታት ክትውድብ ነይሩዎ። እቲ ሕጂ ኣብ መንበር ሰልፊ፡ መሪሕነት ዘባ ሰሜን ኣመሪካ ዘኸየደዮ ኣኼባ እንዳበለ ናይ ኦድዮ ቁራጻት ብተላላኣኹቱ ኣቢሉ ዝዝርገሑ ዘሎ፡ ነዚ ዝዓለመ ሕጋዊ ኣኼባ ዘባ ኢዩ። ሓድነት ሰልፊ ከይሰበር ብኸመይ መሪሕነት ሰልፊ ይከላኸሉ መሪሕነት ዝገበረ ኢዩ ካኣ ነይሩ። እቲ ኩሉ ንመሪሕነት ሰልፊ ዝላኣኸሉ ዝነበረ ግን ካኣ ናብ መሪሕነት ሰልፊ ከይሓልፍ ዓገቱ ሕጅም ዝነበረ ናይ መሪሕነት ዘባ ሰሜን ኣመሪካ ሕጋዊ ለበዋታት፣ ምሕጽንታታትን መዘከራትን፡ ማእከል ዝገበረ ዝርርብን ምይይጥን ኢዩውን ነይሩ። እዚ ካኣ ዋንኡ መሪሕነት ሰልፊ ስለዝኾኑ፡ ካብ ኣባልት ዝሕባእ ዘረባ ወይ ምስጢር ኣይኮነን። ዎዮ ዳኣ ከምቲ ኣበው ዝብልዎ፡ ልቢ ማዕዳ ናብ ዋንኡ ይምለስ ኮንይትምበር፡ ንመሪሕነት ሰልፊ ካብ ዝፈጸምም ሕጋውን ቅዋማውን ጥሕሰታት ተኣሪሙ፡ ንሰልፊ ናብ ንቡር ኩነታት ከምዝምለስ ንምግባር ዝዓለመ ኢዩ። ነቲ ምሉእ ኣድዮ ብምስማዕ ዝንጸር ነገር እንተሃልዮውን እዚ ሓቂ እዚ ጥራሕ ኢዩ። እም ዳኣ እንታይ ኢዩ እዚ ኩሉ ላዓቱ ዝሳሓተ “ብሕቡእ ተኣኪቦም ዶ ኦድዮ ኣለና ዶ” ዝብል ናይ ኣብ መንበር ሰልፊ ቀጸሊ ጎስጓስ? ብዘይ ሕጊ ኣኪባታት ከካይዱ ዝጸንሑ እቶም ንሱ ናዓይ ይድግፍኩ እዮም ዝብሎም ኣባላት ከንሶም፡ “ኣባል በልዎ ኪይትቐድመኪ” ዶ ኮን ይኸውን ወይስ “ካብ ባዓል ጣፍስ ባዓል ኣፍ” ከምዝባሃል ስለዝኾነ ኢዩ? እቲይ ኮነ እቲይ፡ ንመሪሕነት ዘባ ሰሜን ኣመሪካ ዘገድሶ ሓድነት ሰልፊ ከይሰበር ምክልኻልን ምሕላውን ስለዝኾነ፡ መሪሕነት ሰልፊ እንታይ ባለ ዘይኮነስ መሪሕነት ሰልፊ እንታይ ንግበር መታን ሓድነት ሰልፍና ከይሰበር ኢዩ። መሪሕነት ዘባ ካኣ እሱ ኢዩ ትገብር ዘላ። ነዚ መሰል እዚ ዝኸልክላ ሓይሊ የልቦን፡ ናይ ማንም ፍቓድ ካኣ ኣይትሓተሉን።

3. ባዓል እዚኣ ዘይብል ዋንጫካ ኣይዕተር ከምዝባሃል፡ መሪሕነት ሰልፊ ባዕሉ ከሳሲ፡ ባዕሉ ሞገድ፡ ባዕሉ ፈራዲ ኮይኑ፡ ግርጭታት ክጽሕትርን ሓድነት ሰልፊ ዝብትን ወስታት ክወስድን ከምዘይጸንሐ፡ ሕጂ ነቶም ትጋን ኣለኻ ታኣረም፡ ልዕልና-ሕጊ ኣይትርገጽ፡ ቅዋም ሰልፊ ኣኸብር እንዳበሉ ሓድነት ሰልፊ ከይሰበር ክቃለሱ ዝጸንሑ ታሕተዎት ኣካላት ሰልፍን መሪሕነትን፡ ከም ኣንጻር ሓድነት ሰልፊ ከቐጽርም ጀሚሩ ኣሎ። እቲ ጠቐነን እቲ ወፈራን ሓድሽ ኣይኮነን ጥራሕ ዘይኮነስ፡ ካብ ታሪኽ ምፍንጫላት ከምንርደኦ፡ መሪሕነት ማእከል ዝገበሩ ናይ ምፍንጫል ኣጀንዳታት፡ መሪሕነት ብዝመርሖም ከምዚኣም ዝኣመሰሉ ናይ ሓሶት ጸለመታት ኢዮም ዝጅምሩ። ሎሚ ኣይ ከም ቀደምን፡ ሳላ ምዕቡል ናይ ርክባት ተክኖሎጂ፡ ሓቂ ንምፍላጥ እምብዛ ኣጸጋሚ ኣይኮነን። እቲ ሓቂ ካብ መሪሕነት ሰዲህኤ ንነዊሕ ክኸወል ስለዘይኮነ፡ መሪሕነት ሰልፊ ዘሳስዮ ዘሎ ናይ ምፍንጫል ኣጀንዳ ኣይኸወዕትን ኢዩ። ብሕምቕ ንሳ ላም ትውቃዕ፡ ብሕምቕ ዳኛ ቅኑዕ ይርታዕ ከምዝባሃል ከይኮውንን፡ ጉዳይና ካኣ መሪሕነት ሰልፊ ንባዕሉ ዳኛ ኮይኑ ይምጹትና ስለዘሎ፡ መሪሕነት ሰልፊ ዓቲቦም ኣንጻር ምፍንጫላት ንክቃለሱ፡ ሕጋዊ መሪሕነት ዘባ ሰሜን ኣመሪካ ምስ መሪሕነቱ ዘይተሓለለ ጸዕሪ ምግባርም ክቐጽሉ ኢዮም። ኣብቲ ኣብ 25 ሰነ 2017 ዝተገብረ ናይ ተለኮንፈረንስ ውዕሎውን እዚ ሓቂ እዚ ኢዩ ተረጋጊጹ። ከም

ግብረ-መልሴ ናይዚ፡ ከምቲ ለባም እንተፈከረ፡ ዓሻ ይወግእ ዝባሃል፡ ብዙሓት ዘይግሩዛት ዘረባታት፣ ጸለመታት፣ ጠቐነታት፣ ምንሻታት፣ ወ.ዘ.ተ. እንተሰማዕና ክገርመና የብሉን። ኣብቲ ኣብ ዝሓለፈ ሰንበት (09 ሓምሌ 2017) ኣቦ መንበር ሰልፊ ነቶም ብዘይሕጊ ዝተኣኻኹብ ጉጅለ ዝገበሮ ናይ ተለኮንፈረንስ ኣኬባ ዘረጋገጸ ሓቂ እዚ ኢዩ ነይሩ። ነውራማት ኣባሃህላታትን ውጹእ ሓሰታትን ዝዓብሉሎ ኣኬባ ኢዩ ነይሩ። ክናብ ኣብ ማሕረሱ፡ ኣባይ ኣብ መልሓሱ ዝባሃል ቢሂል ኣቦው ዘዘኸኸር ኢዩውን ነይሩ።

**ይኹንምበር፡ ጉዳይ ሓድነት ሰዲህኤ ጉዳይ መሰረታቱ ሰለዝኹን፡ ሰልፍና ካብ ኣንጻላልይዎ ዘሎ ሓይጋ ንምድሓን ኩሉ ኣባል ሰልፊ ጻዕርታት ከካይድ ንጽውዕ።**